

إِنَّ الَّذِينَ يُحَادُّونَ اللَّهَ وَرَسُولَهُ أُولَئِكَ فِي الْأَذْنَانِ

"یقیناً جو لوگ اللہ تعالیٰ کی اور اس کے رسول ﷺ کی مخالفت کرتے ہیں وہی نہایت ذلیل ہوں گے" (المجادلہ:20)

ولایہ پاکستان میں حزب التحریر کے ترجمان نوید بٹ کو 11 مئی 2012 کو سیکورٹی ایجنسی کے لوگوں نے اغوا کیا۔ تقریباً چار سال گزر جانے کے باوجود اب تک نوید بٹ کو غائب رکھا گیا ہے، اور سینکڑوں دوسرے "لاپتہ افراد" (Missing Persons) کی طرح انہیں بھی عدالت کے سامنے مقدمے کا سامنا کرنے کے لئے پیش نہیں کیا گیا۔ نوید بٹ کو صرف اس لئے اغوا کیا گیا کیونکہ وہ نبوت کے طریقے پر خلافت کے دوبارہ قیام کے معروف داعی تھے۔ اور نوید بٹ کو اس لئے غائب رکھا جا رہا ہے کیونکہ حکومت اسلام کی سچی دعوت کو دلیل اور ثبوت کی بنیاد پر مسترد کرنے کی اہلیت نہیں رکھتی۔

لہذا حکومت نے انصاف سے دستبردار ہو کر اپنی کمزوری پر مہر تصدیق ثبت کر دی ہے اور نمرود، فرعون اور کفار قریش کی پیروی کرتے ہوئے متکبرانہ ظلم و جبر کا راستہ اپنا لیا ہے۔ اور تکبر کے اس سلسلے کو بڑھاتے ہوئے حکومت نے حزب التحریر کے خلاف ایک مہم شروع کر رکھی ہے اور ملک بھر میں اس کے شباب کو گرفتار کیا جا رہا ہے اور گرفتاری کے دوران انہیں بدترین تشدد کا نشانہ بنایا جا رہا ہے جس میں وحشیانہ مار پیٹ کے علاوہ بجلی کے جھٹکے تک دیے جا رہے ہیں۔

یہ ہے اسلام کو نافذ کرنے کی دعوت کے خلاف حکومت کا وحشیانہ جواب، جبکہ اللہ سبحانہ و تعالیٰ فرماتے ہیں، وَمَنْ مَّيْحَكُمْ بِمَا أَنْزَلْنَا لَهُمْ أَنْ لَئِن لَّمْ يَظَاهَرُوا عَلَيْهِمْ الظَّالِمُونَ "اور جو اللہ کی وحی کے مطابق فیصلہ نہیں کرتے تو ایسے ہی لوگ ظالم ہیں" (المائدہ:45)۔ یہ ہے اس حکومت کا جواب اس خلافت کے دوبارہ قیام کی دعوت کے خلاف جس کے تحت مسلمان خلیفہ راشد کی بیعت کر سکیں گے اور جس کے متعلق رسول اللہ ﷺ نے فرمایا کہ، وَمَنْ مَاتَ وَلَيْسَ فِي عُنُقِهِ بَيْعَةٌ مَاتَ مِيتَةً جَاهِلِيَّةً "اور جو کوئی اس حال میں مرا کہ اس کی گردن میں (خلیفہ کی) بیعت (کاطوق) نہ ہو تو وہ جاہلیت کی موت مرا" (مسلم)۔ اور یہ ہے امت کی خلافت کے قیام کی بھرپور چاہت کے خلاف اس حکومت کا جواب جبکہ رسول اللہ ﷺ نے فرمایا کہ، ثُمَّ تَكُونُ مُلْكًا جَبْرِيَّةً فَتَكُونُ مَا شَاءَ اللَّهُ أَنْ تَكُونَ ثُمَّ يَرْفَعُهَا إِذَا شَاءَ أَنْ يَرْفَعَهَا ثُمَّ تَكُونُ خِلَافَةً عَلَيَّ مِنْهَا جِ النَّبُوَّةُ ثُمَّ سَكَتَ "پھر ظلم کی حکمرانی ہو گی اور اس وقت تک رہے گی جب تک اللہ چاہے گا۔ پھر اللہ اسے ختم کر دے گا جب وہ چاہے گا۔ پھر نبوت کے طریقے پر خلافت ہو گی۔ اس کے بعد رسول اللہ ﷺ خاموش ہو گئے" (احمد)۔ یہ ہے اسلام کے مخلص داعیوں کے خلاف اس حکومت کا وحشیانہ رویہ جبکہ اللہ سبحانہ و تعالیٰ فرماتے ہیں کہ، إِنَّ الَّذِينَ قَتَلُوا الْمُؤْمِنِينَ وَالْمُؤْمِنَاتِ ثُمَّ لَمْ يَتُوبُوا فَلَهُمْ عَذَابُ جَهَنَّمَ وَلَهُمْ عَذَابُ الْحَرِيقِ "بے شک جن لوگوں نے مومن مردوں اور عورتوں کو ستایا پھر توبہ (بھی) نہ کی تو ان کے لئے جہنم کا عذاب ہے اور جلنے کا عذاب ہے" (البروج:10)۔ اس کے علاوہ رسول اللہ ﷺ نے فرمایا کہ، وَمَنْ عَادَى أَوْلِيَاءَ اللَّهِ فَقَدْ بَارَزَ اللَّهَ بِالْمَحَارَبَةِ "اور جو کوئی اللہ کے دوستوں کے خلاف جارحیت کا ارتکاب کرتا ہے، وہ اللہ کے خلاف جارحیت کرتا ہے" (حاکم نے اسے صحیح قرار دیا اور معاذ بن جبل سے روایت کیا)۔

صحیح بات یہی ہے کہ تکبر متکبر کو اندھا کر دیتا ہے اور وہ صحیح اور غلط کی تمیز سے محروم ہو جاتا ہے، لہذا حکومت اب بھی یہ نہیں دیکھ پارہی کہ وہ اسلام کے خلاف کھلی جنگ کا اعلان مسلمان سرزمین پر کر رہی ہے جس پر کئی نسلوں تک شہیدوں نے اپنا خون نچھاور کیا ہے اور جو اسلام کے نام پر حاصل کی گئی تھی اور ایسا کر کے یہ حکومت اپنے ہی پاؤں پر کلہاڑی مار رہی ہے۔ یقیناً اس حکومت کی اسلام کے خلاف کھلی جارحیت نے حزب التحریر کی حمایت میں اضافہ کیا ہے اور لوگوں کی حزب کیسچی دعوت سے وابستگی پختہ ہوئی ہے اور وہ اس دعوت کی طرف اور زیادہ متوجہ ہوئے ہیں۔ اور یقیناً مستقبل ایمان والوں کا ہے جبکہ آج کے جابر اسی طرح ذلیل ہوں گے

جیسا کہ ان سے پہلے آنے والے متکبر نمرود، فرعون اور کفارِ قریش ذلیل ہوئے تھے۔ اللہ سبحانہ و تعالیٰ فرماتے ہیں،
إِنَّ الَّذِينَ يُحَادُّونَ اللَّهَ وَرَسُولَهُ أُولَئِكَ فِي الْأَذَلِّينَ "یقیناً جو لوگ اللہ تعالیٰ کی اور اس کے رسول ﷺ کی مخالفت کرتے ہیں وہی نہایت ذلیل ہوں گے" (المجادلہ: 20)۔
اے پاکستان کے مسلمانو!

جابر سے مت گھبراؤ۔ تاریخ اس بات کی گواہ ہے کہ جابر کا جبر ہمیشہ ایمان کی چٹان سے ٹکرا کر پاش پاش ہوجاتا ہے۔ حزب التحریر آپ کے درمیان آپ کی رہنمائی کے لئے موجود ہے اور آپ کو دعوت دیتی ہے کہ آپ اس جبر کے خلاف اُسی استقامت اور بے خوفی سے اپنی آواز بلند کریں جیسے حزب التحریر کے شباب کر رہے ہیں۔ یقیناً ہمارا امتحان لیا جائے گا چاہے ہم وحشی جابر کے سامنے خاموشی ہی کیوں نہ اختیار کر لیں، لہذا ہمیں جابر کو ہٹانے کی راہ میں آنے والی کسی بھی قسم کی قربانی دینے سے خوفزدہ نہیں ہونا چاہیے۔ اللہ سبحانہ و تعالیٰ فرماتے ہیں، **أُولَئِكَ يَرْوُونَ أَنَّهُمْ يُفْتَنُونَ فِي كُلِّ عَامٍ مَرَّةً أَوْ مَرَّتَيْنِ ثُمَّ لَا يَتُوبُونَ وَلَا هُمْ يَذَكَّرُونَ** "اور کیا ان کو نظر نہیں آتا کہ یہ لوگ ہر سال ایک یا دو بار کسی نہ کسی آفت میں پھنستے رہتے ہیں، پھر بھی نہ توبہ کرتے اور نہ نصیحت قبول کرتے ہیں" (التوبة: 126)۔ ہمیں جابر کی جانب سے کسی نقصان پہنچنے کا خوف نہیں ہونا چاہیے، چاہے وہ ہمیں گرفتار کرے، ہم پرتشدد کرے، یہاں تک کہ ہمیں شہید ہی کیوں نہ ہرکرا دے کیونکہ ہم اللہ سبحانہ و تعالیٰ پر ایمان رکھتے ہیں جو یہ فرماتے ہیں کہ، **قُلْ لَنْ يُصِيبَنَا إِلَّا مَا كَتَبَ اللَّهُ لَنَا هُوَ مَوْلَانَا وَعَلَى اللَّهِ فَلْيَتَوَكَّلِ الْمُؤْمِنُونَ** "آپ کہہ دیجئے کہ ہمیں، سوائے اللہ کے ہمارے حق میں لکھے ہوئے کے، کوئی چیز پہنچ ہی نہیں سکتی۔ وہ ہمارا کارساز اور مولیٰ ہے۔ مومنوں کو اللہ کی ذات پر ہی بھروسہ کرنا چاہیے" (التوبة: 51)۔ اور ہمیں یہ بھی جان لینا چاہیے کہ بہادری سے نہ تو ہماری زندگی کے دن اور نہ ہی ہمارا رزق کم ہوجائے گا بالکل ویسے ہی جیسے بزدل کی بزدلی سے اس کی زندگی کے دن اور رزق طویل نہیں ہوجاتے۔ رسول اللہ ﷺ نے فرمایا کہ، **أَلَا لَا يَمْنَعَنَّ أَحَدَكُمْ رَهْبَةُ النَّاسِ أَنْ يَقُولَ بِحَقِّ إِذَا رَأَهُ أَوْ شَهِدَهُ فَإِنَّهُ لَا يَقْرَبُ مِنْ أَجْلِ وَلَا يُبَاعِدُ مِنْ رِزْقٍ** "حق بات کو بیان کرتے ہوئے لوگوں کا خوف مت کرو کیونکہ حق بات بیان کرنے سے نہ تو تمہاری زندگی میں کوئی کمی آئے گی اور نہ ہی رزق میں کوئی نقصان ہوگا" (احمد)۔

اے افواج پاکستان کے مسلمانو!

نویدبٹ جیسے لوگوں کا ہمارے درمیان موجود ہونا نہ تو باعث حیرت ہے اور نہ ہی کوئی غیر معمولی بات، کیونکہ اس سرزمین پر ایمان کی طاقت پر مبنی بہادری کی بے شمار داستانیں رقم ہیں۔ آپ مسلم افواج ہیں جو یہ بات بہت اچھی طرح سے جانتے ہیں کہ ایمان مسلمان کو جابر کے سامنے استقامت کے ساتھ کھڑا ہونے کا حوصلہ فراہم کرتا ہے اور وہ صرف اللہ سبحانہ و تعالیٰ کے غضب اور سزا سے ڈرتا ہے۔ اللہ سبحانہ و تعالیٰ فرماتے ہیں، **أَتَخَشُّونَهُمْ فَإِنَّهَا حَقٌّ أَنْ تَخْشَوْهُمْ إِنْ كُنْتُمْ مُؤْمِنِينَ** "کیا تم ان سے ڈرتے ہو؟ اللہ ہی زیادہ اس بات کا حق دار ہے کہ تم اس سے ڈرو بشرطیکہ تم ایمان والے ہو" (التوبة: 13)۔ اور اللہ سبحانہ و تعالیٰ فرماتے ہیں، **وَأَنْقُضْتُمْ أَهْلَ الْأَنْبِيَاءِ الَّذِينَ ظَلَمُوا أَمْنَكُمْ خِصَالًا وَعَلِمُوا أَنَّ اللَّهَ شَدِيدُ الْعِقَابِ** "اور تم ایسے وبال سے بچو کہ جو خاص کر صرف ان ہی لوگوں پر واقع نہ ہو گا جو تم میں سے ان گناہوں کے مرتکب ہوئے ہیں اور جان رکھو کہ اللہ سخت سزا دینے والا ہے" (الانفال: 25)۔ اور رسول اللہ ﷺ نے فرمایا کہ، **إِنَّا لَنَأْسَاءُ دَارٍ أَوْ الظَّالِمِ فَلَمَّا أَخَذُوا عَلِيْدِيَهَا وَشَكَانِيَعَمَّ هُمَا لِلَّهِ عِقَابٌ** "اگر لوگ ایک جابر کو دیکھیں اور اس کا ہاتھ نہ روکیں تو وہ تمام لوگ اس بات کے قریب ہیں کہ وہ اللہ کی سزا کا سامنا کریں" (ابو داؤد، ترمذی، ابن ماجہ)۔

لیکن اللہ سبحانہ و تعالیٰ ہم سب سے بڑھ کر آپ سے ان جابروں کے متعلق سوال کریں گے جو پاکستان پر حکمرانی کر رہے ہیں کیونکہ آپ اہل نصرتہ ہیں جن کے پاس وہ مادی طاقت اور صلاحیت ہے کہ چند گھنٹوں میں جابروں کی کفریہ حکمرانی کا خاتمہ کرسکتے ہیں اور اسلام کو نافذ کرسکتے ہیں۔ اب یہ آپ کی ذمہ داری ہے کہ آپ نبوت کے طریقے پر خلافت کے قیام کے لئے حزب التحریر کو نصرتہ فراہم کریں جو اپنے امیر، مشہور فقہی اور سیاست دان، شیخ عطا بن خلیل ابو الرشتہ کی قیادت میں خلافت کے قیام کی جدوجہد کر رہی ہے۔ وہ جو اب تک اس

فرض کو پورا کرنے کے لئے آگے نہیں آئے انہیں چاہیے کہ آگے بڑھیں اور دیر نہ کریں کیونکہ خلافت کے قیام کا منصوبہ پاپنی شروعات میں نہیں بلکہ مکمل ہونے کے قریب پہنچ چکا ہے۔ تو قدم بڑھاؤ اے بھائیو اس ایمان کے ساتھ کہہم پر اللہ سبحانہ و تعالیٰ کی مرضی کے برخلاف کوئی آزمائش نہیں آسکتی اور ایمان والا سوائے اللہ سبحانہ و تعالیٰ کے کسی سے نہیں ڈرتا۔

حزب التحریر

ولایہ پاکستان

24 جمادی الاول 1437 ہجری

4 مارچ 2016